

Il-Kaċċa mill-Perspettiva taż-Żgħażagħ

(*Meħhud mill-programm Sfera*)

Segwi d-diskussjoni [Il-Kaċċa mill-Perspettiva taż-Żgħażagħ](#) u wara aħdem dan it-taħriġ.

A. Ikteb l-ismijiet tal-kelliema li ħadu sehem f'din id-diskussjoni fl-ordni li kienu bilqiegħda.

Mark


Nicholas

Martin

Simon

Steve

Philip



B. Aghżel ir-risposta t-tajba.

1. Lil **Mark** tinteressah il-kaċċa għaliex iħossu

- a) miġbud lejn l-armi, l-apparat li jintuża u t-taħrik tal-gamiem.
- b) miġbud lejn in-natura.
- c) kburi meta jaqbad xi għasfur.

2. Skont **Nicholas**, kaċċa sostenibbli tfisser li

- a) jinqatlu biss għasafar li mhumiex ta' valur.
- b) taċċerta ruħek li ebda razza ta' għasafar ma tkun f'periklu li tinqed.
- c) I-kaċċa tkun ipprattikata minn ftit dilettanti.

3. **Martin** ilu jipprattika l-passattemp tal-osservazzjoni tal-għasfar

- a) xi ħdax-il sena.
- b) xi disa' snin.
- c) erbatax-il sena.

4. Għal **Simon**, l-aktar ħaġa li ddejqu fid-delizzju tal-kaċċa hija

- a) li dan l-isport ikun ipprattikat fix-xitwa.
- b) n-nuqqas ta' osservanza tal-liġi f'dan id-delizzju.
- c) l-krudeltà.

5. Mill-kotba, **Steve** rrealizza li

- a) Malta hija nieqsa mill-annimali u mill-għasafar.
- b) ċ-ċokon ta' Malta jaffettwa kemm għasafar ipassu minn fuq din il-gżira.
- c) Malta hija mogħnija b'diversità ta' għasafar.

6. Skont **Philip**, bejn l-ambjentalisti (il-membri tal-Birdlife) u l-kaċċaturi

- a) hemm differenzi kbar.
- b) qatt ma jista' jintlaħaq kompromess għaliex il-principji tagħhom huma totalment opposti.
- c) m'hemmx daqstant differenza.

7. Skont **Steve**,

- a) minn dejjem jieħu gost josserva l-ghasafar speċjalment minn meta xtara trabba.
- b) beda josserva l-ghasafar minn meta Itaq'a' ma' Martin.
- c) jemmen li ħafna nies speċjalment żgħażaq huma neqsin milli jesperjenzaw in-natura.

8. Għal **Philip**, il-kaċċa

- a) ma tfissirx li trid tara l-ghasfur mejjet.
- b) hija opportunità biex jiltaqa' ma' sħabu u flimkien joqogħdu jsajru l-priża.
- c) hija esperienza biex jara x'joffri l-ambjent.

B. Immarka l-parti falza minn dawn id-dikjarazzjonijiet u kkoreġi skont ma' qalu l-kelliema.

0. Martin: Ili nosserva l-ghasafar għal dawn l-aħħar 13-il sena.

11-ıl sena

1. Mark: Is-sajd tibda tipprattikah qabel il-kaċċa għax Malta hija mdawra bil-baħar u huwa miżgħud bil-ħut.

ma jantuawx armi tan-nar u għalhekk ma hemmx restrizzjonijiet ta' età.

2. Nicholas: L-idea li l-gamiem u l-imlievez huma l-unika 2 speċi li jistgħu jiġu kkaċċjati hija falza.

s-summien

3. Martin: Jien m'ilix noħrog fin-natura, imbagħad xtrajt tromba u bdejt nitgħallem noħrog ma' nies oħra tal-Birdlife.

Jien minn dejjem kont noħrog fin-natura

4. Simon: Il-kaċċa theġġeg lin-nies igawdu l-kampanja fl-isbaħ żmien tas-sena.

taffettwa lin-nies milli jgawdu l-kampanja

5. Steve: Meta toħroġ fl-ambjent, tqum kmieni, tara x-xemx tielgħha, tisma' l-għasafar jgħannu, tħossok superjuri għall-ambjent ta' madwarek.

parti mill-ambjent

6. Philip: Jien persuna li minn dejjem inħobb l-ambjent, nirrispetta ħafna l-ambjent u għalhekk inħoss li m'għandix noqtol l-għasafar.

I-ġibda tiegħi tiġibidni lejn il-kaċċa

D. Irrispondi dawn il-mistoqsijiet.

a) Identifika tal-anqas **żewġ** emozzjonijiet li wrew il-kelliema waqt li kienu qed jitkellmu u spjega x'wassal biex jesponu dawn l-emozzjonijiet?

Eż. Martin deher mistħi għaliex ma baqax iffukat iħares lejn il-preżzentatur imma beda jħares 'I hemm u 'I hawn.

1. Is-sensittivitā ta' Simon għal dak li jħossu l-għasafar meta jintlaqtu.
2. Is-sarkażmu ta' Mark meta jistqarr li xi drabi ma jaqbdu xejn.
3. Id-determinazzjoni ta' Nicholas meta jenfasizza l-ħtiġa li fir-rebbiegħa l-kaċċa għandha tieqaf.

b) Mill-kelliema li ħadu sehem f'din id-diskussjoni min deher l-aktar konvint minn dak li kien qed jgħid? Agħti raġuni għat-tiegħek.

Risposti varji skont l-interpretazzjoni tas-semmiegħha.

c) Semmi **tliet** prinċipji li wieħed għandu josserva waqt it-taħdit biex iwassal il-messaġġ bl-aktar mod effettiv?

Eż. Jaħseb minn qabel x'se jgħid.

Wieħed għandu:

1. Ikun ippreparat dwar dak li jista' jiġi mistoqsi.
2. Jitkellem xħin imissu jew xħin jiġi mistoqsi.
3. Ma jgħaggilx biex jitkellem u jżomm il-volum tal-vuċi tiegħi moderat.
4. Juri risett lejn il-fehmiet u l-esperjenzi tal-oħra jn

It-taħdit hu magħmul minn **fatti, opinjonijiet u rakkonti**.

Sib mit-taħdita eżempju ta' kull wieħed minnhom.

fatt:	Nicholas: Hemm madwar 40 speċi ta' tajr li wieħed jista' jikkaċċja.
opinjoni:	Philip: Bejn il-kaċċaturi u l-ambejntalisti ma tantx hemm differenza.
rakkont:	Philip: Wara l-istaġun tal-kaċċa niltaqgħu biex insajru l-għasafar li nkunu qbadna.

E. Iddiskuti dawn il-punti dwar aspetti differenti tal-kaċċa.

- i. Qatt esperenzajt sessjoni ta' osservazzjoni tal-għasafar?
- ii. X'inhi l-opinjoni tiegħek dwar id-delizzju tal-kaċċa?
- iii. Taħseb li f'pajjiż żgħir bħal Malta għad hawn post għall-kaċċa?
- iv. Il-kaċċa tista' titqies bħala sport?
- v. L-isparar fuq il-plattini fix-shooting ranges huwa alternattiva għall-kaċċa?
- vi. Hemm attivitajiet oħra li jistgħu jitqiesu bħala alternattivi għall-kaċċa?